



Mill-President Thomas S. Monson

Ara Fejn Tiffa' Ringlek fi Triqtek

Filwaqt li nharsu lejn Ġesù bhala l-Eżemplar tagħna u filwaqt li nimxu fuq il-passi Tiegħu, nistghu nerġhu lura bla periklu għand Missierna tas-Smewwiet.

Ghezież ħuti, nieqaf quddiemkom dalgħodu b' umiltà kbira. Nitlob għall-fidi u t-talbagħkom f' ismi hekk kif jiena naqsam magħkom il-messaġġ tiegħi.

Ilkoll kemm ahna bdejna vjaġġ sabiħ u essenzjali meta tlaqna mid-dinja tal-ispirtu u dhalna dan l-istadju, mimli sfidi, li jissejjah il-mortalità. L-għanijiet ewlenin tal-eżistenza tagħna fuq din id-dinja huma li niksibu ġisem tad-demem u l-laħam, niksibu esperjenza li stajna niksibuha biss billi nisseparaw ruhna mill-ġenituri tagħna tas-smewwiet, u naraw jekk aħniex lesti nżommu l-kmandamenti. Fil-ktieb ta' Abraham kapitlu 3 naraw jekk jagħmlux dak kollu li jitlobhom jagħmlu l-Mulej Alla tagħhom.”¹

Meta ahna ġejna fid-dinja, ahna ġibna magħna dak id-don kbir minghand Alla—sewwasew l-għażla ħielsa tagħna. Wisq huma l-modi li fihom ahna privileġġati li naghzlu għalina nfusna. Hawnhekk nitgħallmu mill-imghalliem iebes tal-esperjenza

personali. Ahna niddixxernu bejn it-tajjeb u l-ħażin. Ahna niddistingwu bejn il-morr u l-ħelu. Nitgħallmu li d-deċiżjonijiet jiddeterminaw destin.

Jiena ċert li ahna tlaqna lil Missierna b'xewqa mill-aktar kbira li nerġghu lura hdejh, li niksibu l-eżaltazzjoni li Huwa ppjana għalina u li ahna stess tant ridna. Għalkemm ahna thallejna hawnhekk biex insibu u nimxu wara t-triq li twassalna lura għand Missierna tas-Smewwiet, Huwa ma bagħatniex hawn mingħajr ebda direzzjoni u gwida. Pjuttost, Huwa tana l-għodda kollha li nehtieġu, u Huwa jassistina hekk kif ahna nfittxu l-għajnuna Tiegħu u nippruvaw nagħmlu dak kollu li nistghu biex nibqgħu sodi sal-aħħar u niksibu l-ħajja eterna.

Biex jiggwidana ahjar, ahna għandna l-kelma ta' Alla u ta' Ibnu kif tinsab fl-iskrittura mqaddsa. Għandna l-kunsill u t-tagħlim tal-profeti ta' Alla. Ta' importanza enormi, Huwa ppovdielna eżempju perfett biex nimxu warajh—sewwasew l-eżempju

tal-Mulej u s-Salvatur tagħna, Ġesù Kristu—u ġejna mitlubin sabiex nimxu wara dan l-eżempju. Il-Mulej qal dan dwaru nnifsu: “Ejjew, imxu warajja.”² “L-ghemejjel li rajtuni nwettaq wettqu intom ukoll.”³ Huwa għamlilhom il-mistoqsija, “X'tip ta' bnedmin għandkom tkunu?” U mba-ghad Huwa wieġeb, “Fis-sewwa ngħidilkom, sewwasew kif jien jiena.”⁴ “Hu lesta l-mogħdija u lestielna t-triq.”⁵

Filwaqt li nharsu lejn Ġesù bhala l-Eżemplar tagħna u filwaqt li nimxu fuq il-passi Tiegħu, nistghu nerġhu lura bla periklu għand Missierna tas-Smewwiet biex ngħixu miegħu għal dejjem. Il-profeta Nefi qal, “Sakemm il-bniedem ma jibqax sod sat-tmiem, billi jimxi wara l-eżempju ta' Iben Alla l-ħaj, huwa ma jistax isalva.”⁶

Wahda mara, kull darba li kienet tirrakonta l-esperjenzi li kellha meta żaret l-Art Imqaddsa, kienet tliessen, “Jiena mxejt fejn mexa Ġesù!”

Hija kienet fl-inħawi fejn għex u għalliem Ġesù. Jista' jkun li anke waqfet fuq xi blata li darba kien waqaf fuqha Hu jew harset lejn xi muntanji li kien darba hares lejhom Hu. L-esperjenzi, minnhom infushom, kienu jimlewha b' eċċitament kbir; iżda li timxi fizikament *fejn* mexa Ġesù huwa anqas importanti milli timxi *kif* mexa Hu. Li nimitaw l-ghemejjel Tiegħu u nimxu wara l-eżempju Tiegħu huwa ferm aktar importanti milli nippruvaw nittraċċaw il-fdalijiet tat-toroq li għadda minnhom fil-mortalità.

Meta lil wiehed għani Ġesù għamillu l-istedina, “Ejja, imxi warajja,”⁷ L-intenzjoni Tiegħu ma kenitx sempliciment li r-raġel għani jimxi

warajh qalb l-gholjiet u l-widien tal-kampanja.

M'ghandniex għalfejn nimxu hdejn ix-xatt tal-Galilija jew qalb l-gholjiet tal-Ġudea biex nimxu fejn mexa Ġesù. Ilkoll kemm ahna nistghu nimxu t-triq li mexa Hu meta, bi kliemu jidwi f' widnejna, bl-Ispirtu Tiegħu jimla qlubna, u bit-tagħlim Tiegħu jiggwida hajjitna, ahna naghżlu li nimxu warajh waqt li nivvjaġġaw fil-mortalità. L-eżempju Tiegħu jdawwal it-triq. Huwa qal, "Jiena t-triq, il-verità, u l-hajja."⁸

Hekk kif neżaminaw it-triq li mexa fiha Ġesù, naraw li fiha kellu jghaddi minn uhud mill-istess sfidi li nhabbtu wiċċna magħhom ahna fil-hajja.

Per eżempju, Ġesù mexa t-triq tad-diżappunt. Ghalkemm Huwa esperjenza bosta diżappunti, wiehed li verament iqanqlek deher fl-espressjoni kollha niket tiegħu dwar Ġerusalem hekk kif kien wasal fi tmien il-ministeru pubbliku Tiegħu. Ulied Izrael kienu abbandunaw is-sigurtà tal-ġwienah tal-protezzjoni li Huwa kien offriellhom. Hekk kif Huwa haresh lejn il-belt li ftit wara kellha tiġi abbandunata u meqruda, Huwa hassu verament kommiss b' niket mill-aktar profond. B'diqa ta' qalb kbira Huwa ghajjat, "Ġerusalem! Ġerusalem! Int li toqtol lill-profeti u thaġġar lill-messaġġiera li jibghatek Alla; kemm ridt niġbor lil uliedek bħalma l-qroqqa tiġbor il-flieles tagħha taht ġwenhajja, u int ma ridtx!"⁹

Ġesù mexa t-triq tat-tentazzjoni. Luċifru, kollu hażen, ġabar il-forza kollha tiegħu u l-aktar gideb li jhajjar u ttanta lil Dak li kien għadu kif sam għal 40 jum u 40 lejl. Ġesù ma waqax; pjuttost, Huwa rreżista kull tentazzjoni. Il-kliem li temm jghid kien: "Itlaq, Satana."¹⁰

Ġesù mexa t-triq tal-uġiġh. Ġibu quddiem ghajnejkom il-Ġetsemani, fejn Huwa kien "hass dwejjajq tal-mewt fuqu u . . . l-għaraq sarlu bħal qtar tad-demmi iċarċar sa l-art."¹¹ U hadd ma jista' jinsa s-sofferenza Tiegħu fuq is-salib krudili.

Ilkoll kemm ahna se nimxu t-triq tad-diżappunt, forsi minhabba xi opportunità mitlufa, xi użu hażin ta' xi qawwa, xi għażliet hżiena ta' xi mahbubin tagħna, jew xi għażla hażina li għamilna ahna stess. It-triq tat-tentazzjoni wkoll se tkun triq li se nkunu fiha ahna lkoll. Naqraw fid- 29 kapitlu tad-Duttrina u Patti: "U x-xitan se jithalla jittanta lil ulied il-bnedmin, jew huma ma jkunux jistgħu jużaw l-għażla hielsa tagħhom."¹²

Bl-istess mod għandna nimxu fit-triq tal-uġiġh. Ahna, bħala qad-dejja, ma nistghux nistennew li għandna nkunu privileġġati aktar mill-Imghallem, li għadda lil hinn minn din il-hajja mortali biss wara li esperjenza uġiġh enormi u sofferenza kbira.

Filwaqt li fit-triq tagħna se nhabbtu wiċċna ma' niket doloruż, nistghu nsibu wkoll ferħ kbir.

Ahna, flimkien ma' Ġesù, nistghu nimxu t-triq tal-ubbidjenza. Mhux dejjem se tkun faċli, iżda ejjew il-motto tagħna jkun il-wirt li hallielna Samwel: "Ara, l-ubbidjenza hi aqwa mis-sagrifiċċji; is-smiġh, ahjar mix-xaham tal-muntun."¹³ Ejjew niftakru li r-riżultat ahħari tad-diżubbidjenza huwa l-jasar u l-mewt, filwaqt li l-premju tal-ubbidjenza huwa l-helsien u l-hajja eterna.

Ahna, bħal Ġesù, nistghu nimxu t-triq tas-servizz. Bħal torċ jiddi t-tjubija hija l-hajja ta' Ġesù hekk kif Huwa amministra fost il-bnedmin. Huwa rrestawra s-saħħa f' riġlejn il-magħtub, id-dawl f' ghajnejn l-ghomja, is-smiġh f' widnejn it-torox.

Ġesù mexa t-triq tat-talb. Huwa għallimna kif nitolbu billi tana t-talba sabiha li nafuha bħala t-Talba tal-Mulej. U min jista' jinsa t-talba Tiegħu fil-Ġetsemani, "Ir-rieda tiegħek, u mhux tiegħi?"¹⁴

Struzzjonijiet ohra mogħtija mis-Salvatur jinsabu disponibbli għalina fl-iskrittura mqaddsa. Fid-Diskors Tiegħu fuq il-Muntanja, Huwa jghidilna biex inkunu mimlija hniena, umli, twajba, ta' qalb pura, nies li jġibu l-paċi. Huwa talabna sabiex

nieqfu b'kuraġġ għal dak li nemmnu fih, sewwasew anke meta nkunu qed niġu rredikulati u ppersegwitati. Huwa talabna sabiex inhallu d-dawl tagħna jiddi halli ohrajn ikunu jistgħu jarawh u b' hekk ikunu jixtiequ jigg-lorifikaw lil Missierna fis-Smewwiet. Huwa jghallimna sabiex inkunu moralment indaf kemm fi hsbijietna kif ukoll f' għemilna. Huwa qalilna li huwa ferm aktar importanti li ngemmghu għalina teżori fis-sema milli fuq l-art.¹⁵

Il-parabboli Tiegħu jghallmu bil-qawwa u l-awtorità. Bir-rakkont tas-Samaritan it-Tajjeb, Huwa jghallimna biex inhobbu u naqdu lil ghajrna.¹⁶ Fil-parabbola Tiegħu tat-talenti, Huwa jghallimna sabiex intejbu lilna nfusna u nahdmu għall-perfezzjoni.¹⁷ Permezz tal-parabbola tan-naghġa l-mitlufa, Huwa jghallmina sabiex immorru nsalvaw lil dawk li hargu mill-mogħdija u tilfu triqthom.¹⁸

Hekk kif naghmlu l-almu tagħna biex inpoġġu l-Kristu fiċ-ċentru ta' hajjitna billi nitghallmu kliemu, nimxu wara t-tagħlim Tiegħu u nimxu fit-triq Tiegħu, Huwa wiegħed li jaqsam magħna l-hajja eterna li biex niks-buha Huwa miet. M'hemm x hidma oghla minn din, li ahna naghżlu li naċċettaw d-dixxiplina Tiegħu u nsiru dixxipli Tiegħu u naghmlu l-hidma Tiegħu matul hajjitna. Xejn aktar, l-ebda għażla ohra li nistghu naghmlu, ma tista' tagħmel minna dak li jista' jagħmel Hu.

Hekk kif nahseb dwar dawk li ppruwaw verament jimxu wara l-eżempju tas-Salvatur u li mxew fit-triq Tiegħu, jiġu f' mohħi l-ismijiet ta' Gustav u Margarete Wacker—tnejn mill-aktar individwi li naf li hajjithom tixbah lil dik ta' Kristu. Huma Ġermaniżi nattivi li emigraw lejn il-lvant tal-Kanada, u ltqajt magħhom meta kont qed inservi bħala president tal-missjoni hemmhekk. Brother Wacker kien jahdem bħala barbier. Ghalkemm ma kellhom x diħul kbir, huma kienu jaqsmu dak kollu li kel-lhom ma' haddiehor. Huma ma kel-lhom x tfal, iżda kienu jieħdu hsieb lil

kull min kien jidhol fid-dar tagħhom. Irġiel u nisa ta' ċerta edukazzjoni u klassi kienu jfittxu lil dawn il-qaddejja ta' Alla umli u bla skola u kienu jqisu lilhom infushom iffurtunati jekk kienu jqattgħu siegħa fil-preżenza tagħhom.

Id-dehra tagħhom kienet wahda mill-aktar ordinarja, l-Ingliż tagħhom ma tantx kien tajjeb u diffiċli tifhmu, id-dar tagħhom mill-aktar sempliċi. La kellhom karożza u lanqas televiżjoni, u ma kinux iqattgħu hinhom fi hwejjegħ li hafna nies fid-dinja jehdew bihom. Madankollu l-fidili kienu jmorru wara biebhom sabiex igawdu mill-ispirtu li kien hemm f' darhom. Id-dar tagħhom kienet bhas-smewwiet fl-art, u l-ispirtu li kien jgħammar hemm kien wiehed ta' paċi pura u tjubija.

Ahna wkoll jista' jkollna dak l-istess spirtu u nistgħu naqsmuh mad-dinja filwaqt li nimxu t-triq tas-Salvatur u nimxu wara l-eżempju perfett Tiegħu.

Naqraw fil-Proverbji t-twiddiba, "Ara fejn titfa' riġlek fi triqtek."¹⁹ Hekk kif nagħmlu dan, ahna jkollna l-fidi, sewwasew ix-xewqa, li nimxu fit-triq li mexa fiha Ġesù. Ma jkol-lna l-ebda dubju li nkunu ninsabu fit-triq li jridna nimxu fiha Missierna. L-eżempju tas-Salvatur jipprovdi struttura għal dak kollu li nagħmlu, u kliemu jipprovdi gwida li ma tfalli qatt. Triqtu tohodna lura d-dar bla periklu. Jalla din tkun il-barka tagħna, jiena nitlob f' isem Ġesù Kristu, li jiena nhobb, li jiena nservi u li Tiegħu nagħti xhieda, amen.

NOTI

1. Abraham 3:25.
2. Luqa 18:22.
3. 3 Nephi 27:21.
4. 3 Nephi 27:27.
5. Eliza R. Snow, "How Great the Wisdom and the Love," *Hymns*, no. 195.
6. 2 Nephi 31:16.
7. Luqa 18:22.
8. Ġw. 14:6.
9. Luqa 13:34.
10. Matthew 4:10.
11. Luqa 22:44.
12. Doctrine and Covenants 29:39.
13. 1 Samwel 15:22.
14. Luqa 22:42.
15. Ara Matthew 5; 6.
16. Ara Luqa 10:30-37.
17. Ara Matthew 25:14-30.
18. Ara Luqa 15:4-7.
19. Proverbji 4:26.

Tagħlim għal Żmienna

Minn Ottubru 2014 sa April 2014, il-lezzjonijiet tas-Saċerdozju Melkisedeku u tas-Socjetà tal-Għajnuna fir-raba' Hadd għandhom jithejjew minn wiehed mid-diskorsi mogħtija fil-konferenza ġenerali ta' Ottubru 2014. F'April 2015, id-diskors jista' jiġi magħżul jew mill-konferenza ġenerali ta' Ottubru 2014 jew ta' April 2015. Il-presidenti tal-wited u tad-distrett għandhom jiddeciedu huma liema diskors għandu jingħażel, jew jistgħu jassenjaw din ir-responsabbiltà lill-isqfijiet jew presidenti tal-fergħa.

Dawn id-diskorsi huwa disponibbli f' diversi lingwi fuq conference.lds.org.



Mill-President Dieter F. Uchtdorf

It-Tieni Kunsillier fl-Ewwel Presidenza

Nirċievu Testimonjanza ta' Dawl u Verità

It-testimonjanza personali tagħkom ta' dawl u verità mhux biss tbierek lilkom u lil ulied uliedkom f' din il-ħajja mortali, iżda tibqa' magħkom ukoll tul l-eternità kollha.

Bħala pilota tal-ajru, jiena qattajt sigħat shaħ intir fuq kontinenti u ibhra tul id-dalma tal-lejl. Filwaqt li minn go t-tieqa tal-kabina tiegħi kont inhares lejn is-sema ta' bil-lejl, speċjalment lejn il-Galassja, hafna drabi kont nispiċċa nimmeravilja ruħi bil-kobor u l-immensità tal-hoqien ta' Alla—dak li l-iskrittura tiddekrivi bħala “dinjiet bla għadd.”¹

Kien anqas minn seklu ilu li l-biċċa l-kbira tal-astronomi kienu jassumu li l-Galassja tagħna kienet l-unika galassja fl-univers.² Kienu jaħsbu li kull ma kien hemm wara l-galassja tagħna kien biss baħħ immens, vojt infinit—spazju mingħajr xejn, kiesaħ, mingħajr kwiekeb, dawl u ħajja.

Hekk kif it-teleskopji bdew isiru aktar sofistikati—fosthom teleskopji li setgħu jintbagħtu fl-ispażju—l-astronomi bdew jaraw b' għajnejhom verità spettakolari li kważi diffiċli timmaginaha: l-univers huwa ferm u

ferm akbar milli kienu jemmnu qabel, li s-smewwiet mimlijin b' galassji bla għadd, 'il bogħod minna ferm aktar milli qatt nistgħu nimmaginaw, il-koll kemm huma għandhom fihom mijiet ta' biljuni ta' kwiekeb.³

Fi żmien verament qasir, l-għarfien tagħna tal-univers inbidel għal dejjem.

Illum nistgħu naraw uhud minn dawn il-galassji li huma tant 'il bogħod minna.⁴

Nafu li qegħdin hemm.

Ilhom hemm għal żmien twil hafna.

Iżda qabel ma l-bniedem kellu f' idejh strumenti tajbin biżżejjed li jakkumula dawl ċelestjali u jkun jista' jara b' għajnejh dawn il-galassji, ma konniex nemmu li xi haġa bħal din kienet possibbli.

L-immensità tal-univers ma nbidlitx f' daqqa waħda, iżda l-abbiltà tagħna li naraw u nifhmu din il-verità nbidlet b' mod drammatiku. U permezz ta' dan id-dawl akbar, l-umanità setgħet

tibda tara veduti glorjużi li qatt ma kienet timmagina qabel.

Diffiċli Għalina li Nemmu Dak li Ma Nistgħux Naraw

Immaginaw tistgħu tivvjaġġaw lura fiż-żmien u taqbd u konverżazzjoni ma' nies li għexu elf sena ilu jew saħansitra mitt sena ilu. Immaginaw tippruvaw tiddekrivulhom xi whud mit-teknoloġiji moderni li intom u jiena f'it li xejn napprezzaw illum. Per eżempju, x' jistgħu jaħsbu fuqna dawn in-nies jekk nirrakkontawlihom stejjer fuq ajruplani enormi, fran bil-microwave, strumenti li żżommhom f' idejk li ġewwa fihom tista' tqiegħed librerija enormi, u vidjos tan-neputijiet tagħna li f' ħin mill-aktar qasir tista' turihom lil miljuni ta' nies madwar id-dinja?

Xi whud jafu jemmnu. Il-maġġoranza jiżżuffettaw bina, jehduha kontrina jew saħansitra anke jippruvaw jagħlqulna haqna jew iweggħghuna. Ohrajn jippruvaw jużaw il-logika, ir-raġuni u l-fatti kif jafuhom huma biex juruna li aħna qed niġu mqarrqa, li aħna boloh u saħansitra perikolużi. Jistgħu anke jikkundannawna talli qed nippruvaw niżgwidaw lil haddiehor.

Iżda m'hemmx dubju, li dawn in-nies ikunu verament żbaljati. Jista' jkun li jkollhom intenzjoni tajba u jkunu sincieri. Jista' jkun li jkunu jħosuhom ċerti mill-opinjoni tagħhom. Iżda huma sempliċiment ma jkunux kapaci jaraw ċar peress li jkunu għadhom ma rċevewx id-dawl komplet tal-verità.

Il-Wegħda tad-Dawl

Jidher li hi karatteristika umana li nassumu li għandna raġun anke meta nkunu żbaljati. U jekk dan huwa l-każ, x' tama hemm għalina? Ahna ddestinati li nibqgħu ningarru minghajr direzzjoni fuq baħar ta' informazzjoni konfligġenti, mixħutin fuq ċattra li bnejna b' mod xejn tajjeb mill-ideat żbaljati tagħna?

Huwa possibbli li nsibu l-verità?

L-iskop tar-rimarki tiegħi hu li nhabbar il-messaġġ ta' ferħ li Alla nnifsu—il-Mulej tal-Eżerċi li jaf il-verità kollha—ta lil uliedu l-wegħda li huma jistgħu jsiru jafu huma stess il-verità.

Jekk joghġbokkom ikkunsidraw il-kobor ta' din il-wegħda:

Alla l-Etern u s-Setgħan, il-Hallieq ta' dan l-univers vast, ikellem lil dawk li jersqu lejha b' qalb sinciera u intenzjoni ġenwina.

Huwa jkellimhom permezz tal-holm, viżjonijiet, hsibijiet u sentimenti.

Huwa jitkellem b' mod mill-aktar ċar u li jittraxxendi l-esperjenza umana. Huwa jagħtihom direzzjoni u twegħiba divina għall-hajja personali tagħhom.

Bla dubju, se jkun hemm dawk li b' disprezz jgħidu li din il-ħaġa mhux possibbli, li, li kieku jeżisti Alla, mhux se joqgħod jahlil l-hin jisma' u jwieġeb talba ta' sempliċi persuna waħda.

Iżda jiena ngħidilkom dan: Alla jimpurtah minnkomp. Huwa jisma' u Huwa jwieġeb il-mistoqsijiet personali tagħkom. Ir-risposta għat-talb tagħkom tasal bil-mod li jrid Hu u fil-hin li jrid Hu, u għalhekk, jehtieg titgħallmu tisimghu l-vuċi Tiegħu. Alla jridkom sabiex issibu t-triq lura lejha, u s-Salvatur huwa t-triq.⁵ Alla jridkom titgħallmu dwar Ibnu, Ġesù Kristu, u tesperjenzaw il-paċi u l-hena profonda li jkollkom jekk timxu fit-triq divina li jimxu fiha d-dixxipli Tiegħu.

Għeżiež hbieb tiegħi, jeżisti esperiment xejn ikkumplikat, b'garanzija mingħand Alla, li nsibuh fi ktieb ta' skrittura antika, li huwa disponibbli għal kull raġel, mara, tifel u tifla li lesti jippruvawh:

L-ewwel, tridu tfttxu l-kelma ta' Alla. Dan ifisser li taqraw l-iskrittura u tistudjaw il-kliem tal-profeti tal-qedem kif ukoll dawk moderni dwar l-evangelju rrestawrat ta' Ġesù Kristu—mhux b' intenzjoni li tiddubitaw jew li tikkritikaw iżda b' xewqa sinciera li tiskopru l-verità. Xtarru dwar dak li thossu, u hejju mohħkom biex tirċievu l-verità.⁶ “Anke jekk kull ma għandkom hija biss ix-xewqa li temmnu, hallu dik ix-xewqa taħdem fikom . . . halli tkunu tistgħu thallu spazju għall-kelma ta' Alla.”⁷

It-tieni, għandkom tikkunsidraw, tixtaru, u tippruvaw temmnu,⁸ u tkunu grati għal kemm il-Mulej kien hanin ma' wlied minn żmien Adam sa żmienna billi pprovdienla profeti, bassara u rivelaturi biex imexxu l-Knisja Tiegħu u jgħinuna nsibu triqitna lura lejha.

It-tielet, għandkom tistaqsu lil Missierkom tas-Smewwiet, f' isem Ġesù Kristu, sabiex jurikom il-verità tal-Knisja ta' Ġesù Kristu tal-Qaddisin tal-Aħħar Jiem. Itolbu b' qalb sinciera u b'intenzjoni ġenwina, b'fidi fi Kristu.⁹

Hemm ukoll ir-*raba'* pass, mogħti lilna mis-Salvatur: “Min irid jagħmel ir-rieda tiegħu jaf jekk dan it-tagħlim huwiex minn Alla jew jekk qed ngħid xi ħaġa minn tiegħi.”¹⁰ Fi kliem ieħor, meta qed tippruvaw tivverifikaw il-verità tal-principji tal-evangelju, l-ewwel li għandkom tagħmlu hu li tghixuhom. F' hajjtkom araw li tittestjaw id-duttrina tal-evangelju u t-tagħlim tal-Knisja. Aghmlu dan b' intenzjoni ġenwina u b' fidi kontinwa f'Alla.

Jekk tagħmlu dan, ikollkom wegħda mingħand Alla—li dejjem iżomm il-kelma Tiegħu¹¹—li Huwa jurikom il-verità bil-qawwa tal-Ispirtu s-Santu. Huwa jagħtikom dawl akbar li jwassalkom biex tharsu qalb id-dalma u taraw b' għajnejkom veduti glorjużi ferm aktar milli l-għajnejn mortali qatt jistgħu jimmaġinaw.

Xi whud jafu jgħidu li dawn il-passi diffiċli wisq jew li huma mhux denji biex jagħmlu dan. Iżda jiena nissuġġerixxi li din it-testimonjanza personali tal-evangelju u tal-Knisja

hija l-aktar ħaġa importanti li intom qatt tistgħu tiksbu f' din il-hajja. Mhux biss tberikkom u tiggwidakom tul din il-hajja, iżda se jkollha effett dirett fuq il-hajja tagħkom tul l-eternità.

Il-Hwejjeġ tal-Ispirtu Jistgħu Jinftiehmu Biss permezz tal-Ispirtu

Ix-xjenzati kienu qed isibuha diffiċli jifhmu l-kobor tal-univers, sakemm l-istrumenti saru sofistikati biżżejjed li jakkumulaw dawl akbar halli jkunu jistgħu jifhmu verità aktar shiħa.

L-Appostlu Pawlu għallem principju simili dwar l-għarfien spiritwali. “Il-bniedem naturali ma jilqax il-hwejjeġ tal-Ispirtu ta' Alla,” huwa kiteb lill-Korintin, “għalih huma kollha bluħa, ma jistax jifhimhom, għaliex hadd ma jista' jgħarbilhom jekk mhux bl-Ispirtu.”¹²

Fi kliem ieħor, jekk tridu tagħrfu l-verità spiritwali, tridu tużaw l-istrumenti xierqa. Ma jistax ikollkom għarfien tal-verità spiritwali jekk tużaw strumenti li mhux kapaċi jagħrfuha.

Is-Salvatur fiż-żmienna qalilna, “Dak li ġej minn Alla huwa dawl; u dak li jirċievi d-dawl, u jibqa' viċin Alla, jirċievi aktar dawl; u dak id-dawl jikber u jikber fid-dija tiegħu sa dak il-jum perfett.”¹³

Aktar ma ahna ndawru qlubna u mohħna lejn Alla, aktar id-dawl tas-smewwiet jippurifika ruhna. U kull darba li minn jeddna ahna b' herqa nfttxu dak id-dawl, ahna nuru lil Alla li ahna lesti li nirċievu aktar dawl. Gradwalment, hwejjeġ li qabel għalina kienu mċajpra, mudlama u remoti jsiru ċari, mdawla u familjari.

Bl-istess raġuni, jekk ahna nitbiegħdu mid-dawl tal-evangelju, l-istess dawl tagħna jibda jonqos—mhux wara xi ġurnata jew ġimgħa iżda gradwalment maż-żmien—sakemm inharsu lura u ma nkunux nistgħu nifhmu sewwa kif qatt konna nemmnu li l-evangelju kien veru. L-għarfien li kellna qabel jista' anke jibda jidher għalina bħala bluħa peress li dak li darba kien tant ċar reġa' sar imċajpar u diffiċli nifmuh.

Ghalhekk Pawlu nsista tant li l-messaġġ tal-evangelju huwa bluha għal dawk li qed jintilfu, “imma għal dawk li jsalvaw hu l-qawwa ta’ Alla.”¹⁴

M’hemmx Indikatur Partikolari

Il-Knisja ta’ Ġesù Kristu tal-Qaddisin tal-Aħħar Jiem hija post għal nies b’ kull tip ta’ testimonjanza. Hawn membri tal-Knisja li t-testimonjanza tagħhom hija waħda ċerta u tinsab taqbad ġewwa fihom. Ohrajn għadhom qed jippruvaw isiru jafu għalihom infushom. Il-Knisja hija dar fejn ilkoll ningabru flimkien, hi kemm hi b’ saħħitha t-testimonjanza tagħna. Jiena qatt ma rajt xi tabella fuq il-bibien tad-djar tal-laqqgħat tagħna li tgħid, “It-testimonjanza tiegħek trid tkun kbira daqshekk biex tidhol.”

Il-Knisja mhijiex biss għal nies perfetti izda għal dawk kollha li jridu “jersqu lejn Kristu u jipperfezzjonaw ruħhom fih.”¹⁵ Il-Knisja hija għal nies bħallkom u bħali. Il-Knisja hija post fejn thossukom milqughin u sostnuti, mhux isseparati jew kritikati. Hija post fejn aħna nilhqu lil xulxin sabiex ninkuraġġixxu, nelevaw u nsostnu lil xulxin hekk kif inkunu għaddejnin bit-tfittxija individwali tagħna għall-verità divina.

Wara kollox, aħna lkoll pellegrini li qed infittxu d-dawl ta’ Alla hekk kif qed nivvjaġġaw fit-triq tagħna bħala dixxipli. Ma nikkundannawx lil ohrajn għal kemm għandhom jew m’għandhomx dawl; minflok, għandna nsostnu u ninkuraġġixxu d-dawl kollu li hemm sakemm jikber fiċ-ċarezza, fid-dija u fil-verità.

Wegħda lil Kulhadd

Ejjew nagħrfu li hafna drabi li niksbu testimonjanza mhijiex xi

haġa ta’ minuta, siegħa jew ġurnata. Mhix xi haġa li għamilnieha darba u daqshekk. Il-proċess biex inkabbru d-dawl spiritwali huwa haġa li nibqgħu nahdmu għalih hajitna kollha.

It-testimonjanza tagħkom tal-Iben Ħaj ta’ Alla u tal-Knisja rrestawrata Tiegħu, il-Knisja ta’ Ġesù Kristu tal-Qaddisin tal-Aħħar Jiem, taf ma tiksbihiex malajr kemm tixtiequ, izda nwegħedkom: jekk tagħmlu l-parti tagħkom, tiksbuha żgur.

U tkun waħda gloriuża.

Noffrillkom ix-xhieda personali tiegħi li l-verità spiritwali timla qalbkom u twassal id-dawl lill-ispirtu tagħkom. Tiżvelalkom intelligenza pura flimkien ma’ ferħ mill-isbah u paċi divina. Esperjenzajt dan għalija nnifsi bil-qawwa tal-Ispirtu s-Santu.

Kif twegħedna l-iskrittura antika, il-preżenza li diffiċli tfissirha bil-kliem tal-Ispirtu ta’ Alla twassalkom biex tkantaw l-ghanja tal-imħabba feddeja,¹⁶ titfghu għajnejnkem lejn is-sema, u tghollu lehinkom f’tifhir lil Alla l-Għoli, ir-Refuġju tagħkom, it-Tama tagħkom, il-Protettur tagħkom, il-Missier tagħkom. Is-Salvatur wiegħed li jekk tfittxu, issibu.¹⁷

Jiena nixhed li dan kollu minnu. Jekk tfittxu l-verità ta’ Alla, dak li bħalissa jidher imdallam, sfukat u għadu ’l bogħod, f’tit f’tit jiġi zvelat, iċċarat u jersaq viċin ta’ qalbek pemezz tad-dawl tal-grazzja ta’ Alla. Veduti spiritwali gloriużi, li l-ghajn umana lanqas biss timmaġinahom, jiġu zvelati lilkom.

Hija t-testimonjanza tiegħi li dan id-dawl spiritwali jistgħu jiksibu l-ulied kollha ta’ Alla. Idawwal mohħkom u jġib il-fejqan f’qalbkom u l-ferħ f’ hajitkom. Għeżiež hbieb tiegħi, jekk jogħġobkom toqogħdux

titnikkru biex tibdew tfittxu u ssahhu t-testimonjanza personali tagħkom tal-hidma divina ta’ Alla, sewwasew il-hidma tad-dawl u l-verità.

It-testimonjanza personali tagħkom ta’ dawl u verità mhux biss tbierek lilkom u lil ulied uliedkom f’ din il-ħajja mortali, izda tibqa’ magħkom ukoll tul l-eternità kollha, qalb dinjiet bla tmiem. Ta’ dan jiena nixhed u nagħtikom il-barka tiegħi f’ isem Ġesù Kristu, amen.

NOTI

1. Moses 1:33.
2. Ara Marcia Bartusiak, *The Day We Found the Universe* (2009), xii. Hija haġa mill-aktar sorprendenti għalija kemm verament inhossuna ċerti mill-konkluzjonijiet tagħna. Xi kultant tant inkunu ċerti li nassumu li għandna l-verità kollha li jista’ jkollna. Każ fil-kwistjoni: “Simon Newcomb, ir-rettur tal-astronomija Amerikana fl-aħħar tas-seklu dsatax, irrimarka waqt dedikazzjoni ta’ osservatorju fl-1887 li ‘fejn titthol l-astronomija . . . jidher li dalwaqt wasalna biex nilhqu l-limitu tal-gharfien tagħna. . . . Ir-riżultat hu li l-hidma li verament tokkupa l-attenzjoni tal-astronomu mhijiex daqstant l-iskoperta ta’ hwejjeġ godda izda kif huwa għandu jespandi l-gharfien li diġà ja’ ” (Bartusiak, xv).
3. Huwa interessanti tikkunsidraw Moses 1:33, 35 fid-dawl tal-aktar skoperta “riċenti”. Il-ktieb ta’ Mosè fil-Gawhra ta’ Valur Kbir ġie zvelat lill-Profeta Joseph Smith f’ Ġunju 1830, kwazi mitt sena qabel Edwin Hubble habbar l-iskoperta ta’ galassji ferm ’il bogħod.
4. Ara, per eżempju, the Hubble Heritage Image Gallery at heritage.stsci.edu/gallery/gallery.html.
5. Ara Ġwanni 14:6.
6. Ara 3 Nephi 17:3.
7. Alma 32:27.
8. Ara Doctrine and Covenants 67:3.
9. Ara Moroni 10:3–5.
10. Ġwanni 7:17; ara wkoll Salm 25:14; Ġwanni 3:21.
11. Ara Doctrine and Covenants 82:10.
12. 1 Korintin 2:14.
13. Doctrine and Covenants 50:24.
14. 1 Korintin 01:18.
15. Moroni 10:32; ara wkoll Doctrine and Covenants 20:59.
16. Ara Alma 5:26.
17. Ara Doctrine and Covenants 88:63.